

Tíðindi til føroyingar uttanlanda stuðla av tí føroysku sjómanskirkjuni.

Danjal av Rana 31.05.2016 (09:40)

Bakandi sól alla vikuna

Sambært donsku veðurstovuni DMI verður hátrýstið, sum seinastu vikuna hevur ligið nær Føroyum og givið okkum hetta góða veðrið, liggjandi alla hesa vikuna.

Týsdagin verður fleyr til gul av ymsum ættum ella landnyrðingi, undir 5 m/s. Fyrst skýggjað og kanska mjørki, men sum frá líður klárar í, sólin sær og hitin millum 10 og 15 stig. Mikunáttina fleyr til gul av norðanætt ella ymsum ættum, undir 5 m/s. Sum frá líður rættiliga skýggjað og móguliga mjørki og hitin millum 5 og 8 stig.

Mikudagin verður lot til andøvs gul av ymsum ættum ella norðanætt, 2 til 7 m/s. Fyrst skýggjað og mjørki í støðum, men út á dagin klárar í og sólin sær. Hitin millum 10 og 15 stig. Um náttina lot til andøvs gul av vestri og útnyrðingi, 4 til 7 m/s. Turt og sum frá líður rættiliga skýggjað og hitin millum 5 og 8 stig.

Hósdagin verður lot til andøvs gul av útnyrðingi, 2 til 7 m/s, senni av norðri og landnyrðingi. Fyrst skýggjað og í støðum mjørki, men út á dagin sólgloftar og hitin millum 10 og 15 stig. Um náttina frískar hann vindin í gul til stívt andøvs gul av norðri ella landnyrðingi, 5 til 10 m/s. Turt og stundum klárt og hitin millum 5 og 8 stig.

Fríggjadagin frískar hann vindin í gul til stívt andøvs gul av norðri og landnyrðingi, 5 til 10 m/s. Sólin sær men um náttina verður skýggjað. Hitin um dagin millum 8 og 13 stig, um náttina niður í 6 stig.

Leygardagin makar hann vindin í fleyr til gul av ymsum ættum ella landnyrðingi, undir 5 m/s. Fyrst skýggjað, men út á dagin sær sólin. Hitin millum 8 og 13 stig, um náttina millum 5 og 8 stig.

Sunnudagin verður lot til andøvs gul av vestri og útnyrðingi, 3 til 8 m/s. Sól, men um náttina skýggjað og turt. Hitin um dagin millum 8 og 13 stig, um náttina millum 5 og 8 stig.

Uppboðssølan av fiski byrjar um tvær vikur

Um einar tvær vikur verður farið undir at selja fisk á uppboðssøluni. Fleiri fáa nú móguleikan at bjóða, sigur landsstýrismaðurin í fiskivinnumálum.

Seljast skulu 20.000 tons av svartkjafti, 9.000 tons av makreli, 4.000 tons av sild og 3.000 tons av toski í norska og russiska partinum av Barentshavinum.

Tvær ymsar sølur vera; ein opin søla, sum Fiskamarknaður Føroya skipar fyri, og sum varð roynd í 2011, og ein søla við afturlatnum boði, sum Vørn skipar fyri.

Tað fer at geva fleiri móguleikan at bjóða, sigur Høgni Hoydal, landsstýrismaður í fiskivinnumálum, sum hevur almennakunngjørt uppskotið til kunngerð um uppboðssøluna.

Kelda: kvf.fo
Antares.fo

DIS eisini fyri starvsfólk í frálendsvinnuni?

Danska stjórnin eigur at víðka nettøluna, sum er undir DIS-skipanini, til eisini at umfata starvsfólk í frálendsvinnuni. Annars eru býir sum Esbjerg, Frederikshavn og Hjørring í vanda fyri at missa túsundtals arbeiðsfólk.

Hetta stendur í brævi, sum tíggju danskir borgarstjórar hava sent vinnu- og vakstrarmálaráðharranum Troels Lund Poulsen, har heitt verður á hann um at taka hetta við í komandi vakstrarætlanina fyri maritimu vinnuna.

Sendararnir eru borgarstjórar í teimum tíggju útjaðarakommununum, ið hava flest fólk í starvi í frálandsvinnuni í mun til íbúgvartalid. Teir stúra fyri, at feløgini fara at rýma í eini tíð, har lági oljuprísurin trýstir økið.

"Vit vóna, at hugsað verður um týdningin, sum sjóvinnan hevur fyri teir partarnar av Danmark, sum annars skulu stríðast fyri arbeiðsplássum og vøkstri, í komandi arbeiðnum við eini vakstrarætlan. Eitt upplagt hugskot í hesum sambandi er sjómansskatturin," stendur í brævinum.

"Sjóvinnan er við til at tryggja arbeiðspláss og virksemi í okkara kommunum, sjálvt um arbeiðsplássini hjá sjófólkunum ofta eru á havinum langt burturi," skriva borgarstjórnir.

Nettolønarskipanin er í dag galdandi fyri sjófólk, ið arbeiða á skipum, ið eru skrásett undir DIS, og sum ikki rinda skatt av síni løn. Harvið sleppa reiðaríini undan at rinda bruttoløn.

Hetta er tó ikki galdandi fyri starvsfólk í frálandsvinnuni, og hetta vilja borgarstjórnir nú hava broytt.

Brævið til ráðharran kemur í kjalarvørrinum á eini greining hjá Danmarks Rederiforening, ið vísir, at 37 pst. av starvsfólkunum í frálandsvinnuni búgva í útjaðarakommunum. Til samanberingar búgva bert 18 pst. av dønum í útjaðarakommunum.

Stjórnin hevur júst sett eitt vakstrartoymi við Jesper Lok, nevndarformanni í reiðarínum J. Lauritzen, á odda. Arbeiðið skal enda við eini vakstrarætlan fyri Bláa Danmark.

Kelda: shippingwatch.dk
Antares.fo

Mærsk-yvirmenn skulu sjálvir rinda skeiðsrokningar

Fleiri limir í danska fakfelagnum Søfartens Ledere, ið sigla við skipum hjá A. P. Møller-Mærsk, hava vent sær til felagið, eftir at reiðaríið hevur boðað frá, at yvirmenninir í framtíðini sjálvir skulu rinda fyri STCW 2010 endurnýggingarskeið. Søfartens Ledere hevur longu verið í sambandi við reiðaríið vegna ein lim.

Fatanin hjá fakfelagnum er, at ongin heimild er í nøkrum sáttmála fyri at áleggja einstaka meðarbeiðaranum at rinda slíkar skeiðsútreiðslur.

Yvirmenninir hava ongantíð fyrr goldið fyri neyðug og lógarásett skeið og endurnýggingar av prógvum. Reiðaríið sigur, at í sambandi við nýggju endurnýggingarskeiðini er ætlanin at nýta hetta høvið til at broyta siðvenjuna fyri yvirmenninir.

Søfartens Ledere hevur fingið teldupostar frá limum, har A. P. Møller-Mærsk mælir teimum til at venda sær til fakfeløg síni, so ein felags støða kann verða tikin í málinum, men hesum hava fakfeløgini víst aftur.

Søfartens Ledere mælir limum sínum til at biðja sín HR Crew Manager um at tekna seg til neyðug endurnýggingarskeið við ávísing til grein 13 í sáttmálunum.

Kelda: Søfartens Ledere
Antares.fo

Týski EM hópurin úttikin

31.05.2016 - 12:03

Ein av størstu profilunum er ikki í endaliga hópinum.

10. juni byrjar EM endaspælið í fótbólta í Fraklandi. Seinasta freist at taka endaliga hópin út er í dag. Heimsmeistararnir úr Týsklandi hava úttikið hópin í dag. Stóra Dortmund stjørnan Marco Reus er so mikið skaddur, at hann fær ikki spælt í EM endaspælinum í summar.

Hópurin hjá Týsklandi er hesin:
Manuel Neuer, Bayern München
Marc-Andre ter Stegen, Barcelona
Bernd Leno, Bayer Leverkusen

Jerome Boateng, Bayern München
Emre Can, Liverpool
Jonas Hector, FC Köln
Benedikt Höwedes, Schalke 04
Mats Hummels, Dortmund
Shkodran Mustafi, Valencia
Antonio Rüdiger, Roma
Julian Draxler, Wolfsburg
Sami Khedira, Juventus
Joshua Kimmich, Bayern München
Toni Kroos, Real Madrid
Thomas Müller, Bayern München
Mesut Özil, Arsenal
Lukas Podolski, Galatasaray
Leroy Sane, Schalke 04
Andre Schürrle, Wolfsburg
Bastian Schweinsteiger, Manchester United
Mario Götze, Bayern München
Mario Gomez, Besiktas
Julian Weigl, Dortmund
Nordlysid.fo

Liverpool og Tottenham best umboðað á enska landsliðnum

31.05.2016 - 14:23

Roy Hodgson tók endaliga EM hópin út hjá Onglandi seinnapartin. Andros Townsend úr Newcastle og Danny Drinkwater úr Leicester blivu leikararnir, ið ikki sluppu við. Liverpool og Tottenham eru best umboðað í hópinum. Tey bæði feløgini hava fimm leikarar í part við.

Teir 23 leikararnir í EM hópinum hjá Onglandi eru:

Málverjar:

Joe Hart (Manchester City), Tom Heaton (Burnley), Fraser Forster (Southampton).

Verjuleikarar:

John Stones (Everton), Nathaniel Clyne (Liverpool), Chris Smalling (Manchester United), Ryan Bertrand (Southampton), Kyle Walker (Tottenham), Gary Cahill (Chelsea), Danny Rose (Tottenham).

Miðvallarleikarar:

Adam Lallana (Liverpool), Dele Alli (Tottenham), Jordan Henderson (Liverpool), Raheem Sterling (Man City), Ross Barkley (Everton), Eric Dier (Tottenham), Jack Wilshere (Arsenal), James Milner (Liverpool).

Álopsleikarar:

Jamie Vardy (Leicester City), Marcus Rashford (Man Utd), Wayne Rooney (Man Utd), Daniel Sturridge (Liverpool), Harry Kane (Tottenham).

Nordlysid.fo

Tórshavn Maraton 2016 slær øll met

31.05.2016 - 18:09

Tórshavn Maraton nærkast og leygardagin 4. Juni fyllist Tórshavnar býur við froyingum og útlendingum, sum fara at renna maraton, hálv maratón, hálv gongumaratón og Heilsurenning. Ongantíð áður hava so nógvir luttakarar meldað til maratón og vit hava tí verið noydd at avmarkaða luttøkuna til 500 rennarar.

Av teimum 500 rennarunum eru 195 útlendingar, sum koma úr 20 ymiskum londum. Flestu eru danir, meðan aðrir eru úr Kina, Russlandi, Estlandi, Rumenia og Ukraina. Vit seta fleiri met, umframt luttakarmet, tí ongantíð hava so nógv runnið ella gingið í hvørjari grein og ongantíð eru so nógvir útlendingar tilmeldaðir og úr so nógvum londum, sum hesa ferð. 136 hava teknað seg til heilt maratón, 165 til hálv maratón og 199 til hálv gongumaratón.

Hetta er 14. ferð, Tórshavn Maraton verður runnið. Upprunaliga rutan var til Kaldbaks, men fyri tveimum árum síðani broyttu vit rutuna, so hon nú spennir heilt frá Argjaboða til Kaldbaksbotn og rennararnir sostatt bæði sleppa at uppliva býin og sermerktu náttúruna. Í fjør bjóðaðu vit fyri fyrstu ferð, í samstarvi við Krabbameinsfelagið, móguleikan at ganga hált maratón, og undirtøkan var nógv størri, enn vit droymdu um. Tí var einki at ivast í, at hált gongumaratón aftur í ár skuldi verða í sambandi við Tórshavn Maraton. Eisini fara eyðkendu Rynkeby súkkklararnir at súkkla aftur og fram á Kaldbaksvegnum og hetta skapar lív í saman við gongufólkunum.

Heilsurenningin aftur á skránni

Vælkenda Heilsurenningin, ið ikki hevur verið seinastu árin, verður aftur á skránni í ár og verður fyriskipað saman við Fólkaheilsuráðnum. Heilsurenningin er fyri øll, sum vilja út at røra seg og er samstundis, sum Tórshavn Maraton. Teinurin er 5 km og har er ikki fullteknað enn. Tilmeldingin fer fram á renn.fo og annars í SMS fríggjadagin 3.juni frá kl. 10.00-18.00.

Latið bilin standa

Startskotið til Tórshavn Maraton og Heilsurenningina verður á Vaglinum leygardagin 4.juni kl. 14.00. Ferðslan verður tí avmarkað í býnum, á Argjum og á vegnum til Kaldbaksbotn, men fryntlig vaktarfólk standa við síðuvegirnar og hjálpa fegin, um okkurt er. Vit vóna, at so nógv sum gjørligt koma at stuðla teimum sum renna, bæði í býnum og á rutuni annars. Eitt smíl, eitt róp ella klapp ger undurverkir fyri rennaran.

Vit gleða okkum og tit eru vælkomin við út á gøturnar.

Nordlysid.fo

Skattanevndin fer nú til verka

31.05.2016 - 18:31

Landsstýrið hevur seinastu tíðina sett sera nógvar nevndir at gera ymisk útgreinandi arbeiði, og nú er aftur ein sett. Hesaferð er tað landsstýriskað við fíggjarmálum, Kristina Háfoss, sum hevur sett eina skattanevnd, sum skal endurskoða skatta- og avgjaldsskipanina. Nevndin er mannað við serfrøðingum og skal koma við tilmælum um nýskipanir á skatta- og avgjaldsøkinum.

Í hesum sambandi verður tíðindafundur í Fíggjarmálaráðnum hósdagin 2. juni kl. 10.

Á tíðindafundinum verður greitt frá arbeiðssetningi, tíðarætlan, eins og nøvnini á nevndarlimunum verða almannakunngjørd.

Nordlysid.fo

Løgregluáttak í plantasjuni

Fólk, ið ferðaðust oman eftir Varðagøtu í morgun varnaðust móguliga, at óvanliga nógvir løgreglumenn vóru í økinum. Komin longri oman varnaðust tey móguliga eisini, at plantasjan var avbyrgd.

Á løgreglustøðini upplýsa tey, at løgreglan er í gongd við at kanna eitt innbrot, ið var í nátt.

- Eg kann ikki upplýsa nakað serligt, tí vit kanna enn málið. Men vit hava handtikið tveir persónar og avbyrgt viðarlundina, meðan hundar leita eftir fleiri sporum, sigur vakthavandi á løgreglustøðini.
In.fo

Hallur av Rana 31.05.2016 (09:09)

Brutu inn hjá djóralækninum

Løgreglan hevur í morgun avbyrgt fleiri økir oman eftir Varðagøtu eftir, at innbrot hevur verið hjá djóralækninum í nátt.

Sum in.fo skilur, so hava brotsmenninir brutu fleiri lás fyri at sleppa framat goymsluni við heilivági og øðrum. Á veg oman eftir Varðagøtu hava teir so tveitt ymiskt av tí, ið teir fingur hendur á, frá sær.

Við SEV-verkið í Varðagøtu hevur løgreglan avbyrgt eitt øki runt ein arbeiðsskúr og SEV-bygningin, tí rundanum og á skúrinum hava tjóvarnir tveitt ymiskt av tjóvagóðsinum. Tá in.fo var á staðnum, lógu sproytur og annað á økinum.

Eisini við fyrstu gøtuna við plantasjuna, nærhendis Mammulág, hefur løgreglan sperrað av. Har verður í løtuni leitað við hundum eftir fleiri sporum og tjóvagóðsi.

Fyrr í morgun upplýst vakthavandi á løgreglustøðini, at tvey fólk eru handtikin í samband við stuldurin.

In.fo

Hallur av Rana 31.05.2016 (11:10)

Arbeiðsvanlukka kravt mannalív

Ein maður fyrst í fjørutunum lat í morgun lív í eini arbeiðsvanlukku í skipasmiðjuni á Skála.

Tað var um hálvum tíggu tíðina í morgun, at løgreglan fekk eina fráboðan um, at ein vanlukka var hend í skipasmiðjuni á Skála.

Vakthavandi á løgreglustøðini upplýsir, at vanlukkan hendi í samband við sandblásing av einum skipi. Eitt hvørt hendi við anleggnum, ið arbeiðt varð við, so at ein pláta loysnaði og rakti arbeiðsmannin í høgdið, ið fall um og doyði.

Løgreglufólk og lækni vórðu send á staðið, har staðfest varð, at maðurin hevði latið lív í vanlukkuni.

Avvarðandi eru kunnaði um vanlukkuna.

In.fo

Danjal av Rana 31.05.2016 (12:50)

Taðingarevni stýra útbreiðsluni av makrelinum

Ein nýggj vísindalig grein vísir á, at tøðevnistrot í eystara partinum av Norðuratlantshavinum kann viðvirka til, at makrelur hefur breitt seg meira vestureftir seinastu tíggu árinum.

Makrelur gýtir vestan fyri Írland á vári og svimur um summarið norðureftir til sjógv við meira tøðevni, plantu- og djóraæti og tískil meira føði. Søguliga hefur makrelur staðið mest á beiti í Norðurhøvum, men eftir 2006 flutti hesin stovnur seg nógv vestureftir, til føroyskt, Íslendskt og eisini Grønlandskt sjóðki.

Tøðevnisslagið silikat avgerð gróðurin av sonevndum kiselalgum, ið er týðningarmikið føðigrundarlag hjá reyðæti – høvuðsføðin hjá makreli. Nøgdirnar av silikati eru størstar vesturi í Labrador- og Irmingerhavinum, og lækka eystureftir móti europeiska landgrunninum. Hartil vísa mátingar at nøgdirnar av silikati hava verið støðugt minkandi seinastu 25 árinum. Tað er tískil møguligt, at føðigrundarlagið hjá makreli fyrst svíkur í eystri, so at hann nú má svimja longur vestur til føðiríkari sjógv um summarið.

Sambandið millum tøðevnistrot og makrelútbreiðslu er serliga týðiligt í Íslandsbassenginum, millum Ísland og Rockall háslættan. Fleirtjóða yvirlitstrolingarnar í juli vísa, at makrelur hesa árstíð bert stendur heilt nær íslenska landgrunninum, har upprák áhaldandi taðar sjógvin við tøðevni (silikati). Longur suðuri á opnum og djúpum havi gerst sera lagbýtt um summarið, og taðingin er tí lítil og ongin. Tískil er lítil gróður og hetta økið er so at siga oyði fyri bæði reyðæti og makrel.

Hesi viðuskifti eru lýst í greinini: “Nutrient-driven poleward expansion of the Northeast Atlantic mackerel (*Scomber scombrus*) stock: A new hypothesis”, sum bleiv prentað 5. mai í tíðarritinum “Elementa: Science of the Anthropocene”.

In.fo

Danjal av Rana 31.05.2016 (14:28)

Tey gomlu gerast fátækari

Sambært nýggjastu hagtølunum frá Hagstovu Føroya er lutfalsliga talið av fólki í fátækkraváða økt við einum hálvum prosentstigi úr 10,3 upp í 10,8 prosent í 2014 í mun til 2013, svarandi til ein vøkstur á umleið 280 fólk. Vøksturur er farin fram í bólkinum 67 ár og eldri. Í øllum øðrum aldursbólki eru nú færri fólk í fátækkraváða. Vøksturur í aldursbólkinum 67 ár og eldri er tó størri enn minkingin í yngri aldursbólkinum, og tí er samlaða talið av føroyingum í fátækkraváða vaksið í 2014 í mun til 2013.

Hetta hevur verið gongdin, síðan farið varð undir at gera hesar kanningarnar. Nýggjastu tølini vísa, at tað í 2014 vóru 965 fleiri fólk í fátækkraváða, enn tað vóru í 2009, og at tað eru fólkapersjónistarnir, sum standa fyri nógv tí størsta partinum av vøkstrinum.

- Sostatt gongur rætta vegin hjá føroyingum undir fólkapersjónsaldri, meðan tað fyri fólkapersjónistarnar gongur skeiva vegin. Tað er ikki nøktandi, at inntøkan hjá fólkapersjónistum ikki er vaksin eins nógv sum inntøkan hjá øllum øðrum aldursbólki her á landi. Hinvegin er at feignast um, at talið av børnum og barnafamiljum í fátækkraváða er fallandi, sigur Eyðgunn Samuelsen landsstýrskvinna í almannamálum.

Í stríðnum at basa fátækkradømi er neyðugt at skilja ímillum fólkapersjónistar og yngri aldursbólki, tí tað eru ymisk amboð, ið skulu brúkast til hesar báðar bólki. Høvuðsamboðið at basa fátækkradømi hjá teimum eldru er pensjónin. Av tí at hon ikki er javnað seinastu árin, er fitt av pensjónistum, sum hava ligið beint omanfyri markið, nú farnir niður um fátækkraváðamarkið. Løgtungið hevur síðan samtykt eina hækking í fólkapersjónini, men tann hækkingin sæst sostatt ikki í tølum fyri 2014. Eyðgunn Samuelsen sigur, at eitt av málunum við pensjónsnýskipanini er at venda skeivu gongdini við alsamt vaksandi tali av fólkapersjónistum í fátækkraváða.

Viðvíkjandi yngri aldursbólkinum væntar Eyðgunn Samuelsen, at jaliga gongdin fer at halda fram, og at talið av fólki í fátækkraváða fer at lækka munandi komandi árin. Hetta kemst m.a. av broytingunum í skattaskipanini, at barnaískoytið til stakar upphaldarar er hækkað, at foreldur við lágum inntøkum kunnu søkja um familjuískoyti, eykaviðbótin hjá lægstu fyriritíðarpensjónistum er nú skattafrí, barnabæin verður settur í verk, og at tað liggur í kortunum at hækka lestrarstuðulin til lesandi við børnum.

- Vit hava sett okkum sum mál, at jaliga gongdin skal halda fram. Tí má arbeiðið frameftir fevna um allar aldursbólki, og tí er neyðugt framhaldandi at fremja átøk, sum lyfta enn fleiri úr fátækkraváða, sigur Eyðgunn Samuelsen.
In.fo

Danjal av Rana 31.05.2016 (15:28)

Rashford og Sturridge við til Fraklands

Enski landsliðsvenjarin Roy Hodgson hevur valt at geva unga stjórnskotið Marcus Rashford møguleikan í EM í Fraklandi.

Tveir mans máttu lúkast úr bruttohópinum hjá Onglandi undan EM í Fraklandi og at enda fall valið á Andros Townsend og Danny Drinkwater. Hetta merkir millum annað, at 18 ára gamla stjórnskotið hjá Manchester United, Marcus Rashford, sleppur við liðnum til Frankaríkis. Hann fekk møguleikan í vinardystinum móti Australia fríggjadagin og lænti venjaranum álitnið aftur við at skora eitt mál.

Roy Hodgson hevur tí valt at taka heilar fimm áleyparar við sær, tí Daniel Sturridge, sum annars hevur verið darvaður av skaða, er eisini úttikin til endaliga hópin. Hinir trýggir áleypararnir eru Harry Kane, Jamie Vardy og Wayne Rooney.

Hósdagin spælir Ongland seinasta vinardystin undan EM-kappingini, móti Portugal.

Ongland er í bólki B saman við Russlandi, Wales og Slovakia. Fyrsti dysturur er móti Russlandi í Marseille leygardagin 11. juni. Síðani spælir Ongland móti Wales í Lens 16. juni og móti Slovakia í St. Etienne 20. juni.

Enski hópurin sær soleiðis út:

Málmenn: 1 Joe Hart, 13 Fraser Forster, 23 Tom Heaton.

Verjuleikarar: 2 Kyle Walker, 3 Danny Rose, 5 Gary Cahill, 6 Chris Smalling, 12 Nathaniel Clyne, 16 John Stones, 21 Ryan Bertrand.

Miðvallarleikarar: 4 James Milner, 7 Raheem Sterling, 8 Adam Lallana, 14 Jordan Henderson, 17 Eric Dier, 18 Jack Wilshere, 19 Ross Barkley, 20 Dele Alli.

Áleyparar: 9 Harry Kane, 10 Wayne Rooney, 11 Jamie Vardy, 15 Daniel Sturridge, 22 Marcus Rashford.

In.fo

Áki Bertholdsen 31.05.2016 (16:27)

Eru farin at kanna vanlukkuna á skála

Á Arbeiðseftirlitinum er tey nú farin at kanna umstøðurnar, sum elvdi til syrgiligu arbeiðsvanlukkuna á skipasmiðjuni, Mest, á Skála í morgun, har ein maður, fyrst í fýrartiárunum, 40 læt lív.

Maðurin, sum arbeiddi hjá KJ Hydraulik, var í ferð við at sandblása eitt skip á Mest á Skála, tá ið ein ella onnur sprenging hendi við teirri avleiðing, at hann fekk ein lut frá blásianleggnum á seg, og tað rakti hann so meint, at hann doyði av stoytinum.

- Í slíkum førum eigur Arbeiðseftirlitið at fáa boð um vanlukkuna, og tað fingur vit eisini í hesum føri, sigur Leivur Persson, deildarleiðari á Arbeiðseftirlitinum.

Hann sigur, at tey fingur boð um vanlukkuna stutt fyri døgverða og tey sendu fólk á staðið at kanna umstøðurnar.

- Okkara uppgáva er at kanna umstøðurnar á staðnum við tí endamáli at fáa greiði á, hvat tað var akkurát, sum hendi.

Í hesum samandi verða mannagongdir og tekniska útgerðin kannað. Kannað verður eisini um trygdarviðurskiftini vóru, sum tey áttu og um talan er um brot á arbeiðsumhvørvislógina, sigur Leivur Persson.

Hann sigur, at hetta eru kanningar sum taka drúgvu tíð og Leivur Persson sigur, at væntandi fer tað at taka nakrar vikur at koma til eina niðurstøðu.

In.fo

Hallur av Rana 31.05.2016 (17:10)

Uppboðssølan skal ikki fylla landskassan

Høgni Hoydal, landsstýrismaður í fiskivinnumálum, legði í dag fram eitt upprit til kunngerð um hvussu ein royndaruppboðssøla í 2016 skal virka.

Millum tey meira áhugaverdu tingini í uppritinum er ætlanin at royna eina afturlatna uppboðssølu, aftrat opnari uppboðssølu, har tað ikki verður hægsti prísur, ið avger endaliga prís.

- Tilboðið, sum hevði lægsta eindarprís av teimum tilboðum, sum komu upp í part, ásetir eindarprís, sum øll skulu rinda, skrivur Fiskimálaráðið í frágreiðing um afturlatna uppboðssølu.

Í stuttum merkir tað, at um 10 partar bjóða upp á kvotuna, og seks tey hægstu boðini fáa kvotuna, so skal tann parturin, ið hevur hægsta boðið, ikki rinda tann prís. Í staðin skulu tey seks, ið fingur kvotuna, rinda tann prís, ið tann parturin, ið átti lægsta boðið av teimum seks, bjóðaði.

Sostatt fær landið ekki mest möguligan vinning burturlatnari uppboðssøluna, og tað leggur Høgni Hoydal eisini dent á, ekki er ætlanin.

- Endamálið er ongantíð, at fáa so nógv sum gjørligt til landskassan, men at finna reella prís, so at manningin og reiðariíð fáa sínar inntøkur og yvirskot at gera íløgur, meðan tað man roynir at fáa til landið er tað, ið man kallar eykavirðir. Tað er tað, ið man roynir at áseta.

Landsstýrismaðurin ásannar tó, at tað enn er óvist um afturlatnari uppboðssølan fer at virka sum vóna.

- Hetta eru ótroyttar gøtur. Vit royna nú, um hetta ger tað lættari hjá vinnuni at bjóða, og um tað ger tað til eina mera rættvísa skipan. Avgerandi um tað eydnast er ikki, at vit fáa so høgan prís sum gjørligt, men at vit læra okkurt av hesum. Tað kann gott vera, at hetta ikki riggar, men tað er eisini týðningarmikið at læra, sigur Høgni Hoydal.

In.fo

Heri Simonsen 31.05.2016 (17:40)

Benzema sleppur ikki við til EM

Real Madrid áleyparin, Karim Benzema sleppur ikki at tørna út fyri Frakland, sum er vertstjóð fyri EM-endaspælinum í Fraklandi. Karim Benzema vann annars Champions League saman við liði sínum, Real Madrid fyri trimum døgum síðani.

Franski landsliðsvenjarin, Didier Deschamps hevur almannakunngjørt sín EM-hóp. Teir 23 kosnu hjá Fraklandi eru hesir :

Málverjar:

Lloris (Tottenham)

Costil (Rennes)

Mandanda (Marseille)

Verjuspælarar:

Umtiti (Lyon)

Koscielny (Arsenal)

Rami (Sevilla)

Evra (Juventus)

Jallet (Lyon)

Digne (PSG)

Mangala (Man City)

Sagna (Man City)

Miðvallarar:

Sissoko (Newcastle)

Diarra (Marseille)

Payet (West Ham)

Pogba (Juventus)

Cabaye (Crystal Palace)

Matuidi (PSG)

Kante (Leicester)

Coman (Bayern)

Áleyparar:

Giroud (Arsenal)

Griezmann (Atletico Madrid)

Gignac (Tigres)

Martial (Man Utd)

In.fo

Danjal av Rana 31.05.2016 (17:53)

Halda á at broyta miðbýin

Tórshavnar kommuna fer nú at gera nýggj tilhaldstorg báðu megin Steinatún, eins og at niðasta hæddin í bankabygningin verður latin upp fyri borgarunum. Økið verður umskipað við millum øðrum tilhaldstorgum og felags innandura tilhaldsstaði í bankabygninginum.

Í gjár varð sáttmáli undirskrivaður millum Tórshavnar kommunu og TG Verk, sum stendur fyri arbeiðinum í Steinatúni. Tað eru ZETA-arkitektar, sum hava teknað nýggja Steinatún, og var hetta ein partur av vinnandi uppskotinum í stóru arkitektakappingini fyri miðbýin, sum arkitektarnir vunnu í 2014.

- Steinatún er hjartað í býnum, og tí hava vit í býráðnum lagt nógv fyri at fáa dagført økið. Býarskipanarnevndin hevur somuleiðis lagt stóran dent á Steinatún millum annað í øllum arbeiðinum at gera eina miðbýarætlan, sigur Heðin Mortensen, borgarstjóri.

Verkætlanin í Steinatúni er býtt upp í tveir partar. Í fyrstu atløgu verða tilhaldstorg gjørd báðu megin Steinatún, og so verður ferðslan umskipað nakað. Hetta fer at gera tað tryggari hjá børnum og øðrum at ferðast í økinum.

Pláss verður framvegis fyri bæði býarbussum og bilum, men øll henda ferðslan fer at glíða betur í framtíðini.

- Vit hava lagt dent á, at ferðslan eisini fær betri umstøður í Steinatúni. Og parkeringsplássini verða eisini varðveitt í grannalagnum, sigur Tróndur Sigurðsson, formaður í Byggi- og býarskipanarnevndini í Tórshavnar kommunu.

Flísar verða lagdar á tilhaldstorgini, sum eisini verða skipað við beinkjum og grønum gróðri. Bankabygningurin verður eisini latin upp úteftir. Eitt op verður gjørt soleiðis, at tilhaldstorgið verður partur av atkomuhæddini í bankabygninginum, sum verður eitt bíðipláss hjá fólki, sum bíða eftir bussum, og so verður hæddin annars eitt tilhaldsstað hjá borgarum.

Nýggj parkeringspláss verða gjørd fram við Tórsgøtu og á øðrum stað soleiðis, at tað ikki verða færri parkeringspláss í miðbýnum, hóast felags tilhaldstorgið til allar borgarar verður staðsett har, sum parkeringspláss í dag eru.

Hesin fyrsti parturin av verkætlanini verður liðugur fyri ólavsøku. Seinni parturin fatar millum annað um at flyta ferðsluljósini, sum í framtíðini fara at standa við Frelsunarherin.
In.fo

Danjal av Rana 31.05.2016 (20:44)

Keypa enn nógvar nýggjar bilar

Tað tykist, sum keypshugurin hjá føroyingum er góður í lýtuni. Bilasøurnar merkja væntandi hetta, tí sambært Akstovuni er innflutningurin av nýggjum persónbilum í mai í ár væl hægri enn í fjør og tað sama er galdandi fyri fyrstu fimm mánaðirnar í ár í mun til í fjør.

Í mai mánað vóru 218 nýggir bilar skrásettir í Føroyum, sum er 30 fleiri enn í mai í fjør. Fyrstu fimm mánaðirnar í ár eru 885 nýggir bilar skrásettir, sum er heili 132 fleiri enn sama tíðarskeið í fjør, ella ein vøkstur á 18 prosent.

Aftur í mai eru fleiri nýggj neyðsendarakfør komin til landið. Hendan mánaðin eru trý nýggj slík akfør skrásett, so samlaða talið higartil í ár er 15, í mun til tvey fyrstu fimm mánaðirnar í fjør.

Nøkur fleiri prutl komu til landið í mai í ár í mun til í fjør, meðan talið á nýggjum motorsúkklum er lækkað. Hesi tøluni eru tó á leið í somu legu sum fyri fyrstu fimm mánaðirnar í fjør.

Talið á nýggjum viðfestisvognum tykist eisini merkisvert høgt. 27 komu til landið í mai mótvegis 19 í mai í fjør og higartil eru 16 fleiri komnir til landið enn sama tíðarskeið í fjør.

In.fo

André Olsen 31.05.2016 (21:23)

Eyðun steðgar sum altjóða dómari

Føroyski hondbóltsdómari, Eyðun Samuelsen, sum síðani 2005 hevur dømt altjóða hondbólt, skal í morgin døma sín seinasta altjóða dyst.

Eyðun Samuelsen skrivar á sínum facebook vanga, at dysturin millum Finnland og Pólland í morgin, verður hansara seinasta uppgáva sum altjóða dómari.

- So eru vit farnir í gongd við fyrireikingarnar til landsdystin millum Finnland og Pólland í EM undankappingini hjá kvinnum. Hetta er samstundis eisini okkara seinasta uppgáva sum altjóða dómara. Tað hava verið nøkur fantastisk ár, sum byrjaði í 2005. Frá 2005-2013 saman við einum fantastiskum makkara í Andreasi F. Hansen, og síðani 2013 við íslenska Ingvari Guðjónsson, sum eg havi fingið sum vin fyri lívið.

- Vil takka báðum mínum makkarum fyri at hava gjørt hetta møguligt, og eg vildi ikki verið tað fyriuttan. Og eisini mínari fantastisku konu, sum hevur stuðla mær allan vegin ígjøgnum. Uttan hana, einki upplivisi, skrivar Eyðun Samuelsen altso á Facebook.

Síðani 2007 hevur Eyðun Samuelsen dømt omanfyri 70 dystir sum altjóða dómari.
In.fo

Danjal av Rana 31.05.2016 (21:45)

Teknisku brekini ávirka reglusemi hjá Atlantsflog

Skjótt hava 100.000 ferðafólk flogið við Atlantsflog í ár. Higartil í ár hava 98.900 ferðafólk ferðast við føroyska flogfelagnum, sum er átta prosent fleiri enn sama tíðarskeið í fjør.

Í mai mánað flugu 25.000 ferðafólk á rutunetinum hjá Atlantsflog, seks prosent fleiri enn í mai í fjør.

Seinastu vikurnar hevur Atlantsflog havt ávísar avbjóðingar orsaka av, at eina flogfarið er til regluligt eftirlit, meðan hitt fekk undantaksloyvi at flúgva nakrar tímar afturat. Hetta sæst eisini aftur á regluseminum hjá flogfelagnum. Í mai mánað hava 82 prosent av fráferðunum hjá flogfelagnum verið rættstundis, tað vil siga ein seinking upp á minni enn 15 minuttir. Higartil í ár er flogið rættstundis í 86 prosentum av fráferðunum, sum er fyra prosentstig betri enn um sama mundi í fjør.

In.fo

Danjal av Rana 31.05.2016 (22:00)

Kann fáa 22 mánaðar fongsulsrevsing

Í dag byrjar rættarmálið móti Lionel Messi og pápa hansara, Jorge Horacio Messi. Sponsku skattamyndugleikarnir hava ákært teir báðar fyri at hava svikað fyri 31 milliónir krónur frá 2007 til 2009. Tá ákærurnar komu fram, valdu teir at endurrinda 37,5 milliónir krónur sum eina "rætting." Báðir nokta seg sekar í ákærnum.

- Eg lesi ongantíð tað, sum eg skrivi undir upp á. Eg veit ikki, hvat tað er. Eg havi álit á pápa mínum, sum tekur sær av hesum fyri meg. Eg geri, sum hann biður meg gera. Tað einasta eg kanni, er hvussu nógv eg havi forvunnið við ársenda, segði Lionel Messi, tá hann møtti í rættinum í 2013. Pápin stuðlar útsøgn sonarins og sigur, at tað einasta sonurin ger, er at spæla fótbólt.

Ákærin vil vera við, at teir hava fjalt inntøkur í feløgum í Uruguay og Belize. Í Spania kunnu fótbóltsspælarar fáa partar av løn síni útgoldna sum marknaðarrættindi, og hesi er loyvt at selja víðari til útlensk feløg. Upphæddin skal tó fráboðast skattamyndugleikunum og skatturin skal rindast.

Lionel Messi hevur allatíðina sagt, at hann hevur latið pápa sín taka sær av tí fíggjarliga, meðan hann sjálvur tekur sær av fótbóltinum.

Sambært tíðarritinum Forbes hevur Lionel Messi seinastu tíggu árin fingið 2,6 milliardir krónur í løn.

Ákæruvaldið krevur, at Lionel Messi og pápin verða dømdir fongsulsrevsing í 22 mánaðir og 15 dagar, umframt at teir fáa eina bót áljóðandi ta upphædd, teir hava svikað fyri, sambært ákærni. Serfrøðingar vænta tó ikki, at Lionel Messi verður fongslaður, hóast hann skuldi verið dømdur.

Rættarmálið fer væntandi at taka tríggar dagar og eftir ætlan skal Lionel Messi vitna hósdeginn. Síðani fer hann at fyrirgeva seg til Copa America við argentinska landsliðnum.

Lionel Messi er ikki einasti Barcelonaspælarin, sum spanska skattavaldið hevur sett klórnar í.

Javier Macherano varð dømdur til eitt ára fongsulsrevsing og eina bót upp á 6 milliónir krónur. Hann játtaði, at hann hevði gildið 11 milliónir krónur ov lítið í skatti. Væntandi verður fongsulsrevsingin broytt til eina bót, sambært enskum miðlum.

Eisini Neymar er í skattatrupulleikum. Ein dómstólur í Brasil dømdi hann at rinda nærum 350 milliónir krónur í bót, rentum og restskatti og í fjór avgjörði ein spanskur dómstólur at byrja eina sak móti Barcelona í samband við skattaviðurskiptini í samband við, at Neymar skifti úr brasilianskum fótbóltili til Barcelona í 2013.

In.fo

Danjál av Rana 31.05.2016 (22:30)

Valdi kappróður fram um tónleikafestivalar

Edmund S. Jacobsen er virkin í føroyska útisetumhvørvinum. Hann hevur skipað fyri einum hópi av tónleikatiltøkum, men fyri trimum árum síðani fór hann at nýta orku í bátinum. Edmund S. Jacobsen og aðrir føroyingar rógva nú árið runt.

- Eg fann út av, at mín heimlongsul til fosturlandið kann eg liva út gjøgnum kappróðurin eins væl og tónleikafestivalar. Eg skipaði fyri eini 300 tiltøkum í 12 ár, men kappróðurin er so nógv sunnari. Tað gevur nógv meiri meining at rógva, enn at renna eftir tónleikarum og súkkla við plakatum og hyggja at fullum fólki, forsterkarum og so eru øll vekk, tá ruddast skal upp, sigur Edmund S. Jacobsen, sum ikki dylir fyri, at hann er troyttur av tónleikafestivalunum.

Leygardagin skipaði Edmund S. Jacobsen og felagið Tvørabáturin fyri Norðhavns Regatta.

- Tað er líka nógv fyri at venda náttarlívinum ryggin, tí yvirfladiska og hesum, sum er mest ein illusión. Tá man er komin í mín aldur, vil man gjarna taka lívið meiri alvorligt. Tað hava verið nógv vikuskiftið, sum kundu verið betri nýtt. Familja, rættir vinir og at vera saman við teimum røttu fólki er gull vert, sigur Edmund S. Jacobsen.

Hóast hann hevur nógv samband við føroyskar útisetar, so er ofta langt ímillum, at hann vitjar í Føroyum.

- Eg var í Føroyum í fjór summar, fyri fyrstu ferð í næstan 10 ár, og tað var sum eitt paradís. Eg var í brúdleyp og á stevnum og fekk práta við fólk á gøtuni. Tað var paradís á jørð, eg skuldi vera fýra vikur, men var har í níggju vikur. Tað gestablídni, tey vísu mær, tá eg var í brúdleyp í suðri, kann ikki sigast frá, sigur Edmund S. Jacobsen.

In.fo

Tróndur Arge 31.05.2016 (22:31)

Landsliðið í Frankfurt

Føroyska landsliðið er komið vegin fram til Frankfurt í Týsklandi, har liðið skal spæla venjingarlandsdyst móti Kosovo fríggjadagin.

Fyri teir flestu byrjaði ferðin tíðliga í morgun. Spælararnir úr føroysku kappingini møttust vestri á flogvøllinum klokkan átta og fóru til Kastrup við flúgvárinum klokkan níggju.

Onkur kundi verið fyrigivin fyri at blíva kløkkur, tá Fróði Benjaminsen sat millum spælararnar. Hann er givin á landsliðnum, og skuldi bara niður í útbúgvingarørindum.

Í Kastrup komu so allar útisetarnir við í ferðalagið, sum fleyg víðari til Frankfurt á middegi. Ferðalagið kom fram til Fleming's gistingarhúsið um 18 tíðina, har spælararnir so fingi ein tíma at gera seg til reiðar til venjing.

Í dag var vant á einum venjingarstöð heilt stutt frá gistingarhúsinum. Í morgin fyrrapartin verður venjing á leikvøllinum, har dysturin verður spældur. Dysturin verður stroymaður og útvarpaður á Rás2.

In.fo

André Olsen 31.05.2016 (23:15)

Tíggju teir bestu leikararnir

Hóast Cristiano Ronaldo og Zlatan Ibrahimovic hava skorað eina rúgvu av málum fyri teirra feløg, eru teir báðir ikki við á listanum yvir teir mest vinnandi leikararnar í heimsfótbólta í dag.

Tað er enska blaðið, DailyMail, við hjálp av hagtølum frá Opta, sum hava gjørt eitt yvirtilt yvir tíggju teir mest vinnandi leikararnar, sum spæla í dag.

Á stigatalvuni gevur HM gull flest stig, meðan EM og Copa America geva næstflest. Síðani koma tær stóru kappingarnar, so sum Champions League og Copa Libertadores.

Teir tíggju leikararnir á listanum eru hesir:

10. Philip Lahm (Týskland)

Bundesliga: 2002-03, 2005-06, 2007-08, 2009-10, 2012-13, 2013-14, 2014-15, 2015-16.

Týska Steypakappingin: 2002-03, 2005-06, 2007-08, 2009-10, 2012-13, 2013-14, 2015-16.

Liga Cup í Týsklandi: 2007

Týska Super Cup: 2010, 2012

Champions League: 2012-13

UEFA Super Cup: 2013

HM fyri klubblið: 2013

HM í fótbólta: 2014

Samanløgð stig á sínum CV: 118

9. Sergio Busquets, Spania:

La Liga: 2008-09, 2009-10, 2010-11, 2012-13, 2014-15, 2015-16.

Copa del Rey: 2008-09, 2011-12, 2014-15, 2015-16.

Spanska Super Cup: 2009, 2010, 2011, 2013.

Champions League: 2008-09, 2010-11, 2014-15.

UEFA Super Cup: 2009, 2011, 2015.

HM fyri klubblið: 2009, 2011, 2015.

HM í fótbólta: 2010

EM: 2012

Samanløgð stig á sínum CV: 121

8. Xavi, Spania:

La Liga: 1998-99, 2004-05, 2005-06, 2008-09, 2009-10, 2010-11, 2012-13, 2014-15.

Copa del Rey: 2008-09, 2011-12, 2014-15.

Spanska Super Cup: 2005, 2006, 2009, 2010, 2011, 2013.

Champions League: 2005-06, 2008-09, 2010-11, 2014-15.

UEFA Super Cup: 2009, 2011.

HM fyri klubblið: 2009, 2011.

HM í fótbólta: 2010.

EM: 2008, 2012.

Samanløgð stig á sínum CV: 131

7. Bastian Schweinsteiger, Týskland:

Bundesliga: 2002-03, 2004-05, 2005-06, 2007-08, 2009-10, 2012-13, 2013-14, 2014-15.

Regionalliga Süd: 2003-04.

Týska Steypakappingin: 2002-03, 2004-05, 2005-06, 2007-08, 2009-10, 2012-13, 2013-14.

Týska Liga Cup: 2004, 2007.

Týska Super Cup: 2010, 2012.
Champions League: 2012-13.
UEFA Super Cup: 2013.
HM fyri klubblið: 2013.
FA Cup: 2015-16.
HM í fótbóliti: 2014
Samanløgð stig á sínum CV: 133

6. Gerard Pique, Spania:

Premier League: 2007–08.
FA Community Shield: 2007.
Champions League: 2007–08, 2008–09, 2010–11, 2014–15.
La Liga: 2008–09, 2009–10, 2010–11, 2012–13, 2014–15, 2015–16.
Copa del Rey: 2008–09, 2011–12, 2014–15, 2015–16.
Spanska Super Cup: 2009, 2010, 2011, 2013.
UEFA Super Cup: 2009, 2011, 2015.
HM fyri klubblið: 2009, 2011, 2015.
HM í fótbóliti: 2010
EM: 2012.
Samanløgð stig á sínum CV: 137

5. Maxwell, Brasil:

Copa do Brasil: 2000
Eredivisie: 2001-02, 2003-04.
Cup í Hollandi: 2001-02, 2005-06.
Super Cup í Hollandi: 2002, 2005.
Serie A: 2006-07, 2007-08, 2008-09.
Super Cup í Italia: 2006, 2008.
La Liga: 2009-10, 2010-11.
Spanska Super Cup: 2009, 2010, 2011.
Champions League: 2010-11.
UEFA Super Cup: 2009, 2011.
HM fyri klubblið: 2009, 2011.
Ligue 1: 2012-13, 2013-14, 2014-15, 2015-16.
Cup í Fraklandi: 2014-15.
Liga Cup í Fraklandi: 2013-14, 2014-15, 2015-16.
Super Cup í Fraklandi: 2013, 2014, 2015.
Samanløgð stig á sínum CV: 140

4. Lionel Messi, Argentina:

La Liga: 2004–05, 2005–06, 2008–09, 2009–10, 2010–11, 2012–13, 2014–15, 2015–16.
Copa del Rey: 2008–09, 2011–12, 2014–15, 2015–16.
Super Cup í Spania: 2005, 2006, 2009, 2010, 2011, 2013.
Champions League: 2005–06, 2008–09, 2010–11, 2014–15.
UEFA Super Cup: 2009, 2011, 2015.
HM fyri klubblið: 2009, 2011, 2015.
Ballon d'Or: 2009, 2010, 2011, 2012, 2015.
Samanløgð stig á sínum CV: 151

3. Dani Alves, Brasil:

Campeonato Baiano: 2001.
Campeonato do Nordeste: 2001, 2002.
Copa del Rey: 2006–07, 2008–09, 2011–12, 2014–15, 2015–16.
Super Cup í Spania: 2007, 2009, 2010, 2011, 2013.
Europa League: 2005–06, 2006–07.
UEFA Super Cup: 2006, 2009, 2011, 2015.
La Liga: 2008–09, 2009–10, 2010–11, 2012–13, 2014–15, 2015-16.
Champions League: 2008–09, 2010–11, 2014–15.
HM fyri klubblið: 2009, 2011, 2015.
Copa America: 2007

Confederations Cup: 2009, 2013.
Samanlögð stig á sínum CV: 152

2. Andres Iniesta, Spania:

La Liga: 2004–05, 2005–06, 2008–09, 2009–10, 2010–11, 2012–13, 2014–15, 2015–16.
Copa del Rey: 2008–09, 2011–12, 2014–15, 2015–16.
Super Cup í Spania: 2005, 2006, 2009, 2010, 2011, 2013.
Champions League: 2005–06, 2008–09, 2010–11, 2014–15.
UEFA Super Cup: 2009, 2011, 2015.
HM fyri klubblið: 2009, 2011, 2015.
HM í fótbólti: 2010
EM: 2008, 2012.
Samanlögð stig á sínum CV: 154

1. Julio Cesar, Brasil:

Copa Mercosul: 1999.
Champions' Cup (Brasil): 2001.
Campeonato Carioca: 1999, 2000, 2001, 2004.
Taca Guanabara: 1999, 2001, 2004.
Taca Rio: 2000.
Serie A: 2005–06, 2006–07, 2007–08, 2008–09, 2009–10.
Coppa Italia: 2005–06, 2009–10, 2010–11.
Supercup í Italia: 2005, 2006, 2008, 2010.
Champions League: 2009-10.
HM fyri klubblið: 2010
Primeira Liga, Portugal: 2014-15, 2015-16.
Steypakappingina í Portugal: 2014-15.
Copa America: 2004.
Confederations Cup: 2009, 2013.
Samanlögð stig á sínum CV: 155

Soleiðis eru stigini givin til teir við teimum bestu CV'unum.

HM-gull: 10 stig

Altjóða kappingar við landsliðum (EM, Copa America): 9 stig

Altjóða klubbkappingar (Champions League, Copa Libertadores): 8 stig

Meistaraheiti: 7 stig

UEFA Cup/Europa League: 6 stig

Nationalar steypakappingar: 5 stig

Smærri nationalar steypakappingar (League Cup tildømis): 3 stig

HM fyri klubblið: 3 stig

Confederations Cup: 3 stig

Super Cup (Community Shield, UEFA Super Cup, Spanska Super Cup): 1 stig

In.fo

31. mai 2016

SÓKNARPRESTAR Á FERÐ

HUGALIGT AT SITA Í BUSSI SAMAN VIÐ SÓKNARPRESTUM LANDSINS OG SYNGJA FELAGSSANG VIÐ ÚTSÝNI YVIR VÍDDIR ÍSLANDS. EIN FERÐ BÆÐI Á LANDI OG Í ANDA.

DERHARD JÓGVANSSON, MAI 2016

Næstsiðsta fríggjadag sótu mestsum allir sóknarprestar landsins í flogfari hjá Atlantic ávegis til Íslandi. Talan var um eina ferð til arbeiði, íblástur og eitt sindur av hugna. Tað var hugnaligt at sita saman við starvsfeløgnum og helt onkur ferðandi í skemti fyri, at nú mundu vit vera í góðum hondum, tá ið so nógvir prestar vóru við.

Komin til Reykjavíkar fóru vit beina leið til biskupsstovuna eftir at hava fingið kamar á hotellinum

Klökk. Har vórðu vit væl móttikin og fingi ein bita, áðrenn fyrilestur var um Íslensku kirkjuna og viðurskifti hennara. Hetta gav tilfar til at hugsa um, tá ið samanberast skal við Føroysku fólkakirkjuna og viðurskifti okkara.

Frá biskupsstovuni gekk leiðin til Havnarfjarðar kirkju, har greitt varð frá hesi kirkju og sera vøkru uppbyggingini. Tað var nógv at síggja og varð greitt væl frá øllum tí, ið var at síggja, áðrenn farið varð til borðs saman við íslensku vertunum til ein sera góðan nátturðabita.

Leygardagin var fakligur fundur fyrstur á skránni, áðrenn prestafylgið fór á vitjan í Dómkirkjuni í Reykjavík. Karl Sigurbjørnsson, fyrrverandi biskupur, kunnaði um kirkjuna og kirkjulívið í Íslandi fyrr og nú. Lívgandi at hoyra ein mann við slíkum royndum luta til okkara úr skjáttu síni.

Tað hoyrir mestsum til ein túr í Íslandi at fara til Bláa Lónið. Hetta fingi sóknarprestarnir eisini loyvi til. Veðrið var av tí allar besta. Sólin skein og stilt var. Hetta upplivsið var gevandi bæði fyri likam, sál og anda. Tikið var samanum dagin við einari hugnaligari løtu um nátturðaborðið.

Sunnumorgunin klokkan 11.00 var sjálvsagt farið í kirkju. Gudstænasta var í Hallgrímskirkjuni og møttu vit í góðari tíð, soleiðis at móguleiki var at síggja henda stásiliga halgidóm. At trína inn í kirkjuskipið, so opið og rúmligt, var ein andalig uppliving í sjálvum sær. Ein kensla av Guds stórleika í mun til menniskjans lítileika. Tað var ein góð gudstænasta, har føroyska fylgið varð nevnt í prædikuni.

Síðani var talan um ein longri busstúr til Tingvalla, Geysir, Gulfossar og at enda Skálhots skúla. Tað er einki at ivast í, at vit vóru sera væl móttikin allar staðir, har vit komu. Her var ikki bert talan um vanligan fólkaskikk, men hjartalig gleði um føroysku vitjanina. Tað var rørandi at hoyra takkarorð frá vertunum og hvussu inniliga tey ynsktu okkum aftur á vitjan og í arbeiðsørindum. Túrurin í Íslandi var sera gevandi og lærandi. Einki at ivast í, at hesin íblástur enn situr eftir og fer hann óivað at verða gevandi fyri bæði sóknarprestarnar og fólkakirkjuna sum heild.

Folkakirkjan.fo

Sjómansheimið Ørkin 25 ár

Hósdagin 2. juni verður føroyska sjómansheimið Ørkin í Reykjavík 25 ár. Í tí sambandi verður skipað fyri gudstænastu og móttøku leygardagin 4. juni.

Tað var 2. juni í 1991, at heimið varð vígt og tikið alment í nýtslu.

Formaðurin í Føroysku Sjómansmissionini, Jákup Kass, prestur, vígdi Ørkina.

Tað var ein long tilgongd, sum tá var liðug, tí byggingin vardi fleiri ár. Í mun til sjómansstovuna, sum varð bygd á Skúlagøtu í 1958, er Ørkin í Brautarholtri 29 eitt sjómansheim og gistingarhús. Tí var tað ein stór broyting og menning av føroyska arbeiðinum í og út frá Reykjavík, tá Ørkin læt dyrnar upp í 1991.

Ørkin er eitt nútímans gistingarhús við 20 kømrum og 65 seingjarplássum. Vesi, brúsa og sjónvarp eru á hvørjum kamari. Harafturat er ókeypis internet í øllum húsinum. Morgunmatur er íroknaður gistingarkostnaðin. Bólkar kunnu keypa mat inn í húsið.

Sjómansheimið er enn eitt savningarstað fyri føroyingar á Reykjavíkarleiðini. Nøkur reglulig tiltøk eru í Ørkin vetrarhálvuna.

Har er lestur ella møti sunnudagar, og føroyskur skúli er leygardagar fyri smærri børn.

Føroyingafelagið brúkar sjómansheimið til fundir og onnur tiltøk, og sjómanskvinnuringurin savnast einaferð um mánaðin.

Nú fleiri og fleiri sjúklingar verða sendir til Reykjavíkar, er avtala gjørd millum føroyska heilsuverkið og Ørkina um gisting og mat.

Fólk frá sjómansheiminum vitja eftir førimuni umborð á føroysk skip.

Í sambandi við 25 ára dagin verður føroysk gudstænasta leygardagin 4. juni kl. 14.00 í

Háteigiskirkjuni, har Jógvan Fríðriksson, biskupur prædikar.

Móttøka verður í Ørkini frá kl.15.00 til 18.00, har øll eru hjartaliga vælkomin til føðingardagskaffi.

Sunnudagin 5. juni kl. 16.00 verður møti, har øll eisini eru vælkomin.

Trubodin.fo

Andlát

Jógvan á Rógvu, Vestmanna, andaðist á Landssjúkrahúsinum mánakvøldið 30. mai, 73 ára gamal.

Leona Porter, fdd Joen Jacobsen, ætta ur Horni í Sandavági búsitandi í Bridgwater í Onglandi, andaist sunnudagin 29. mai 94 ára gomul.

Jacob Zacharias Bærentsen, Trshavn, ættaur ur Vestmanna, vanligu nevndur Zacharias, andaist á Landssjúkrahúsinum sunnudagin 87 ára gamal.

Ivan Hummeland Jacobsen, ættaur ur Vestmanna, búsitandi í Fuglafiri, andaist á Klaksvíkar sjúkrahúsi fríggjadagin 27. mai, 76 ára gamal.

Eivind Bech, Lopra, andaist á landssjúkrahúsinum sunnunáttina 29. mai, 78 ára gamal.
